



Kunsill Lokali Safi,

40, Dar il-Kunsill, Triq l-Iskola, Safi SFI 1404

Telefon: (00356) 21689168, (0356) 21641487 Telefax: (00356) 21689796

E-Mail: safi.lc@gov.mt

Web-Page: www.lc.gov.mt

Minuti tas-seduta numru erbgha u erbghin (44) tal-Kunsill Lokali Hal Safi (KLHS) li nżammet nhar is-26 ta' Novembru, 2009 fis-7:00pm fil-bini amministrattiv ta' Hal Safi.

PREŻENTI:	Pietru Pawl Busuttil	Sindku
	Publius Abdilla	Viċi Sindku
	Francis Callus	Kunsillier
	Eddie Bonello	Kunsillier
	Jerome Busuttil	Kunsillier
	Anthony Bonello	Deputat Segretarju Eżekuttiv (DSE)
	Dorianne Zammit	Skrivana.

1. Din il-**laqgħa tal-KLHS bdiet aktar tard milli rakkomandat** fid-direttivi mogħtija mid-Dipartiment tal-Gvern Lokali minhabba li l-kunsillieri kienu ilhom mill-5:00pm jintervistaw 'l dawk il-kandidati li urew ix-xewqa li jkunu ingaġġati bhala Segretarju Eżekuttiv mal-Kunsill. Dan kien it-tieni jum ta' intervisti, għaliex il-bidu tagħhom saru propju l-bierah minhabba n-numru sabih ta' persuni li applikaw.
2. **Il-KLHS**, zamm kellmtu u għażel li **jiltaqa' mal-kumpanija Sterling Security Services**. Din hija l-kumpanija li tipprovdi lill-Kumitat Kongunt, u għalhekk lir-rahal tagħna, bis-servizzi tal-Gwardjani Lokali. Il-KLHS deħrlu li hemm nuqqasijiet fid-dixxiplina u l-infurzar minn dawn il-Gwardjani Lokali. Wara li din il-kumpanija ma' setgħetx tilqa' l-appuntament tagħna biex tattendi għas-seduta preċedenti, din setgħet tagħmel dan illum.
3. Għaldaqstant, is-**Sindku qal it-talba tal-bidu u ippresjeda l-laqgħa**.
4. Qabel bdiet il-laqgħa, is-**Sindku qal illi l-kont għoli** li rċieva l-KLHS għax-xahar ta' Settembru, 2009, kien jinkludi xi hlasijiet għad-diskrepanzi li kien hemm dwar il-lokalita' ta' B'Bugia. Infatti l-Uffiċjal Awtorizzat qal lis-Sindku li dawn kienu arretrati, tal-kawza l-mitlufa tal-Kumitat Kongunt ma' Sterling Security.
5. Il-kunsillieri staqsew lid-Direttur, is-Sur Noel Schembri, kif ukoll lil Joe Borg, l-uffiċjal inkarigat fi hdan din il-kumpanija, għall-immanigjar tal-Gwardjani Lokali, **għaliex qed ikun hawn żewġ gwardjani f'hin wiehed**.
6. Mistoqsija oħra li saret, kienet dwar it-**triq one-way**. Il-kunsillieri qalu li l-post li fih qed ikunu allokati l-Gwardjani Lokali mhux wiehed addattat biex l-istess gwardjan jaqbad lil min qed jikser il-*one-way*, għax dan irid ikun lejn in-nofs Triq iż-Żurrieq.
7. Is-Sindku qal li f'okkażjoni minnhom **gwardjan lokali tarraf kellma żejda** lil min kien għadu kemm harrek. Infatti il-Gwardjan Lokali qal lil din il-persuna li hu ma setgħax ma johroġx it-taħrika, għaladarba l-kontravvenzjoni saret quddiem ir-

- residenza personali tas-Sindku. Dan il-kliem infatti gieghel lis-Sindku sabiex javvicina lil Gwardjan Lokali u jgħidlu l-attenzjoni, għaliex gwardan lokali għandu jharrek biss lil min ikun kiser il-ligi, hu fejn hu il-post.
8. Eddie Bonello qal li **l-gwardjani lokali qed ifettqu fuq parkeġġ fuq line isfar** u mbgħad ikun hemm kontravvenzjonijiet aktar serji u jibqgħu għaddejnin. Hu semma' każ personali fejn gwardjan lokali hareġ citazzjonijiet f'hinijiet differenti u antipatki minhabba ostakolu b'vettura fuq il-bankina bi ftit pulzieri. Hu qal li ftit 'il bogħod, kien jeżisti ingombru ieħor b'gebel fuq l-istess bankina, li dwarhom ma sar xejn. Dan minkejja li fl-ideja ta' Eddie Bonello dan l-ingombru kien aktar serju għaliex il-gebel kien ilu hemm għal xhur shaħ. Eddie Bonello qal li l-Gwardjan Lokali lil din il-familja ma kellimix u baqa' kollox għaddej minkejja l-parapet imwaqqa'. Għaldaqstant, Eddie Bonello iddeskriva dan kollu bhala jew nuqqas ta' nteress mill-gwardjan lokali jew inkella' dawn qed jaġixxu minn rapporti.
 9. Issem mew ukoll l-abbużi minn persuni jieħdu d-droga fi Gnien Dun Karm Lia. Hu qal li l-Gwardjan Lokali imissu jara li dan ma jsehħx.
 10. Jimmy Busuttil qal li **l-gwardjani lokali qed imorru f'toroq sekondarji**, bhala ma huma Triq il-Ħlantun u Triq San Tumas jagħtu citazzjonijiet fuq affarijiet banali tal-linji tal-parkeġġi, u jinjoraw dak li huwa mportanti. Jimmy Busuttil qal li hu jipproponi sabiex nagħtu l-hin u l-post fejn dawn il-gwardjani lokali għandhom imorru, halli dawn imorru fejn l-aktar li ninhtiguhom minhabba n-nuqqas ta' dixxiplina li qed ikun hawn fit-toroq.
 11. Publius Abdilla semma' **post strateġiku biswit hanut f'tarf Triq iż-Żurrieq** li qed ikun imblukkat bil-parkeġġ irregolari u l-karozza tal-linja ma tkunx tista' tghaddi, minhabba li jkun hemm kullimkien imblukkat. Is-Sindku qal li f'dan il-post kull nhar ta' Ħadd fil-ghodu u matul il-granet tal-gimgha, kull fil-għaxija, jkollu jistenna għal hafna hin biex xi hadd johrog minn dan il-hanut u hwienet ohra vicin, sabiex inehhi l-vettura.
 12. Francis Callus qal li jekk il-gwardjan lokali ma jinzilx u ma johrogx mill-vettura tiegħu, (u lanqas joqgħod hdejha), iċ-ċansijiet li jaqbad lil min qed jikser il-ligi jkunu ftit. Għaldaqstant huwa ppropona li jsir dan u jibda' jkun hawn **ronda bil-mixi**.
 13. Noel Schembri irrisponda billi qal li **l-gwardjan lokali mhux xi superman**. Kull ma għandu Ħal Safi, hija siegħa kull jum. Is-siġħat huma stabbiliti mill-Uffiċjal Awtorizzat u jekk il-KLĦS jrid jagħmel xi tibdil fihom għandu jagħmel l-arrangamenti mal-Uffiċjal Awtorizzat. Hu qal li wiehed jifhem il-preokkupazzjoni tal-KLĦS u jiskuża ruhu għal kwalunkwe nuqqasijiet li seta' kien hemm, iżda jekk għandna xi struzzjonijiet x' nagħtu lil Gwardjan Lokali, bhala aktar sorveljanza fi Triq iż-Żurrieq, dawn għandhom jingħataw *through* l-Uffiċjal Awtorizzat.

14. Dwar il-**parapett imwaqqa**’ jew il-**ġnien Dun Karm Lia**, Noel Schembri qal li l-gwardjan lokali mhux xi uffiċjal investigattiv, u jagħmel biss dak li hu ovvju bħal kontravvenzjonijiet tat-traffiku. Hu qal li l-gwardjan m’ghandux jidhol f’atti kriminali għax ikun qed jagħmel xogħol il-pulizija, meta l-parametri tiegħu huma ferm aktar limitati minn hekk.
15. Jimmy Busuttil qal li minkejja dan kollu, jekk gwardjan lokali jieqaf meta jara vettura pparkjata illegalment u l-ewwel jagħti twissija lil dak li jkun billi jgħidlu li jekk jerga’ jsiblu l-vettura hemm se jharrku, imbgħad ma’ jkunx hemm għalfejn jingiebu skużi. Għal dan il-kliem, Noel Schembri qal li **issa ilna għaxar snin inwissu n-nies** u għaldaqstant, kull nuqqas jista’ jissarraff f’kontravvenzjoni għax in-nies taf fejn qed tagħmel hazin.
16. Id-DSE qal li hu mhux kuntent bin-numru ta’ kontravvenzjonijiet li qed jingħataw fuq *litter*. Dan minkejja li hu jaf li huwa diffiċli hafna li tressaq lil xi hadd sakemm ma taqbdux fil-fatt. Barra minn hekk, hu irrefera għal proposta li l-KLHS jikkunsidra li jpoġġi cctv camera fi Triq iż-Żurrieq. Id-DSE staqsa jekk din hemmx bżonn li tkun immanjata il-hin kollu. Id-Direttur, *Sterling Security Services* qal li din waħidha ma taħdimx għaliex hija differenti mill-ispeed camera. Hu qal li mhux l-ewwel darba li sfortunatament waqgħu għaċ-ċajt mal-Kummissarju tal-Ġustizzja, fit-tribunal, għaliex mhux kull ma hu ovvju f’għajnejn iċ-ċittadin, jista’ jitqies bhala prova ċara. Barra minn hekk, hu qal li jidher li s-cctv cameras fuq il-*bring in site* fi Triq il-Kučċard, hadmu tajjeb.
17. Affarijiet ohra li kienu msemmija matul din il-laqgħa kienu dwar il-kontravvenzjonijiet fuq *mud flaps*, *speed eċċessiv*, *hmieġ ta’ vetturi*, *hsejjes*, *hgieġ tinted*, *mobile telephone waqt is-sewqan*, *il-primi noti* li huma mportanti għat-tribunal, ċitazzjonijiet ta’ *seat belt* li ma jistgħux jintbghatu bil-posta, għax dawn ma johorgux fuq ir-*registered owner* tal-vettura u l-fatt interessanti li f’Hal Safi ġieli ingħataw fil-passat riċenti saħansitra tliet ċitazzjonijiet f’siegħa.
18. Bhala konklużjoni **kien deċiż li niktbu lil Uffiċjal Awtorizzat** sabiex inqassmu l-hinijiet tal-gwardjan matul il-gimgha skond kif irridu u fejn jidhirlu li hemm l-aktar bżonn il-KLHS. Il-laqgħa mal-uffiċjali ta’ *Sterling Security Services* intemmet fit-8:10pm.
19. Immedjatament wara li l-uffiċjali ta’ *Sterling Security* telqu mill-kamra, kienet ittrattata l-**kwotazzjoni** li ġab Eddie Bonello biex jitwahhlu *cctv cameras* quddiem il-Bini Amministrattiv. Din tinkludi sett ta’ 4 cameras u *hard disk (4ch DVR CCD Camera CCTV Security Surveillance DVR System)* li tista’ tirrekordja fuqu b’kapaċita’ ta’ 500GB għal prezz ta’ 209 lira sterlina bis-shipping b’kollox minn fuq l-e-bay <http://cgi.ebay.co.uk/4-CAMERA-USB-DVR-VIDEO>. Dwar dan se nikkonsultaw mal-espert is-Sur Chris Ellul f’din il-materja, halli naraw hux il-prodott l-aktar addattat għalina.

20. Fit-8:15pm il-KLHS iddiskuta **l-ghażla tas-Segretarju Eżekuttiv** minn fost il-kandidati kollha li intervista. Bħala punti, il-kunsillieri taw l-aktar lis-Sur Derren Busuttil. Madankollu, Eddie Bonello kif ukoll Jimmy Busuttil qalu li l-fatt li dan il-kandidat mhux se jkun jista' jattendi fil-ghodu, waqt li jkun hawn l-aktar xogħol, u forsi x'hin ikunu jinhtieguh l-iktar l-impjegati, se jitfa' l-Kunsill lura. Barra minn hekk ċertu laqgħat li jkollhom is-Segretarji Eżekuttivi, jkunu fil-ghodu, għalhekk mhux se jkollna rappreżentanza, jekk dan ma jirrangax sabiex jillarga minn fuq il-post tax-xogħol. Hawn Pietru Pawl Busuttil qal li dan se jkun jista' jiġi is-Sibtijiet fil-ghodu u hu personalment lest li jattendi wara l-5.00pm biex juri lil Derren Busuttil, dak kollu li jkun hemm bżonn. Hu sostna li fil-passat, fil-ghodu hu kien ikun mingħajr Segretarju Eżekuttiv, kemm meta kellu lil Joe Saliba, meta kien impjegat Jason Cutajar kif ukoll issa b'Anthony Bonello, għax dawn kollha kienu jiġu wara l-5.00pm. Dwar dan il-punt, Jimmy Busuttil qal li Jason Cutajar ġieli kien jattendi wara s-sagħtejn. Dwar din l-ghażla, l-Kunsill għandu jipproċedi f'seduta oħra.
21. Il-KLHS kien infurmat li **s-seduta tal-każ ta' l-eks Segretarju Eżekuttiv** li kienet appuntata għal nhar it-Tnejn, 30 ta' Novembru, 2009, issa ġiet posposta għal data li trid tkun stabbilita aktar tard.
22. Id-DSE qal li waslitlu **talba mill-Kor Sine Macula** sabiex dawn itellghu kuncert tal-Milied bħal dak tas-sena l-oħra. Madankollu l-Kunsill ha deċiżjoni li mhux se jsiru attivitajiet tal-Milied, minhabba l-gheluq fis-sala, li jista' jwassal għal kumplikazjonijiet ta' mard tal-*iswine flu*.
23. Is-Sindku stieden lil kunsillieri biex jattendu għal **laqgħa li se ssir għal ġenituri** ta' dawk li għandhom uliedhom jattendu in-*nursery*. Din se ssir fis-sala tal-Kunsill, nhar il-Ħadd, 29 ta' Novembru, 2009 fl-10.00am. Fost ix-xewqat ta' l-*coaches*, hemm l-intenzjoni li nindagaw biex dawn it-tfal jidhru jilgħabu wkoll fi ground ikbar, fil-Kulleġġ San Benedittu, ta' l-inqas darba f'xahar anke billi saħansitra inhallsu għal dan is-servizz.
24. Pietru Pawl Busuttil talab li jsir **double yellow line fil-kantunieri fi Triq ta' Ġawhar kantuniera ma Triq il-Ħajt Ruman**, u kantuniera ma' Triq l-Iskola. Din il-proposta għaddiet.
25. Is-Sindku ressaq talba oħra fi hdan il-KLHS sabiex issir **biċċa bankina fi Triq il-Menqa**. Dan is-suggeriment tas-Sindku sar għaliex ingibditlu l-attenzjoni li din tinsab fi stat ħazin ta' manutenzjoni u r-ranep fuq il-bankina huma perikolużi ferm. Bħal proposta ta' qabilha, din għaddiet minhabba l-bżonn urġenti għal dawn it-tiswijiet.
26. Jimmy Busuttil fakkar fit-**talba li għamilna lill-Awtorita' dwar it-Trasport ta' Malta għall-double yellow lines** f'post ieħor. Għal dan il-kliem, is-SE qal li propju dal-ghodu stess f'seminar li dam sas-2.00pm u li kien organizzat mid-Direttorat għall-Immanigjar tat-Traffiku, fi hdan l-awtorita', kien żvelat li minn

- 1600 talba li sarulhom mill-Kunsilli Lokali fl-2009, kienu solvuti/klerjati nofshom minhabba l-*backlock* li hemm.
27. Il-KLHS iddecieda li minkejja li ma kienux approvati l-minuti u lanqas il-*Payment Approval Sheets*, iżomm il-laqgħa li jmiss fl-1 ta' Diċembru, 2009, fil-5.00pm.
28. Bħala punti oħra, issem mew l-avvizi li għamel il-KLHS sabiex **jitnehhew it-trailers** minn Triq il-Kučċard. **Tnehha wkoll it-trakk l-isfar** li ssemma' kemm-il darba fil-laqgħat preċedenti, bil-koperazzjoni tal-pulizija propju nhar is-Sibt, 21 ta' Novembru, 2009.
29. Issemma' każ li sehh mill-ADT dan l-aħhar fi Triq iż-Żurrieq. Hawn l-ADT **spustjat Bus Stop** li kien ilu mwahhal ma residenza għal aktar minn tletin sena mingħajr il-konsultazzjoni tal-Kunsill. Dwar dan, il-KLHS innota li issa tpoġġa għaxar metri 'l bogħod f'post perikoluz u għaldaqstant id-DSE se jikteb lilhom halli jara x'hini r-raġuni li l-Kunsill kien injorat, meta propju dal-ghodu stess waqt is-seminar fuq imsemmi, kien hemm tant ftaħir dwar il-konsultazzjoni. Dan issa tpoġġa biswit *roundabout*, *zebra crossing* u kantuniera. Id-DSE qal li dan il-każ tajjeb li ngibuh għall-informazzjoni tar-residenti tagħna fil-fuljett harġa Diċembru, 2009.
30. L-aħhar punt li ssemma' kien il-**hoarding wall** li dwaru konna kellimna wkoll waqt laqgħa tal-Kunsill, lil ċertu George Cassar, minhabba l-periklu tiegħu. Pietru Pawl Busuttil qal lil Eddie Bonello, li tella' s-sugġett għad-diskussjoni, illi dan issa tela' fejn is-surveyor tal-MEPA ta l-punti biex jinżamm l-*alignment* originali.
31. Il-laqgħa ntemmet fid-9.45pm.

Magħmula minn Anthony Bonello u approvati lllum 1.12.09 minn Pietru Pawl Busuttil
Deputat Segretarju Eżekuttiv Sindku